



डॉ. धन प्रकाश गुप्ता एमएएमएस के सदस्य बने

एराज़ लखनऊ मेडिकल कालेज एण्ड हॉस्पिटल

लखनऊ (सं)। डॉ. धन प्रकाश गुप्ता प्रोफेसर रेडियो-डायग्नोसिस विभाग एराज़ लखनऊ मेडिकल कॉलेज एण्ड हॉस्पिटल के एक प्रसिद्ध रेडियोलॉजिस्ट हैं। नेशनल एकेडमी ऑफ मेडिकल साइंसेज ने उन्हें एमएएमएस-2024 (एकेडमी ऑफ मेडिकल साइंसेज का सदस्य) के लिए चुना है। सदस्यता का औपचारिक प्रवेश और स्कॉल पुरस्कार 23 नवम्बर 2024 को अखिल भारतीय आयुर्विज्ञान संस्थान जोधपुर में आयोजित होने वाले अकादमी के दीक्षांत समारोह में किया जाएगा।

एरा विश्वविद्यालय के कुलपति प्रोफेसर डॉ. अब्बास अली मेहदी ने डॉ. गुप्ता को



उनकी उपलब्धि और सम्मान के लिए बधाई दी। उन्होंने लगभग 35 वर्षों तक यूपी चिकित्सा एवं स्वास्थ्य सेवाओं में सेवा की है और विभिन्न राष्ट्रीय कार्यक्रमों में सक्रिय रूप से भाग लिया है। सेवानिवृत्ति के बाद डॉ. गुप्ता 2006 में एराज़ लखनऊ मेडिकल कॉलेज एण्ड हॉस्पिटल में सहायक प्रोफेसर

के रूप में शामिल हुए और वर्तमान में रेडियो-डायग्नोसिस विभाग में प्रोफेसर के तौर पर कार्यरत हैं। डॉ. गुप्ता के पास एराज़ मेडिकल कॉलेज में विभिन्न पदों पर लगभग 18 वर्षों का लंबा शिक्षण अनुभव है। डॉ. गुप्ता ने कई राष्ट्रीय और अंतर्राष्ट्रीय सम्मेलनों में भाग लिया है और उनके एराज़ लखनऊ मेडिकल कॉलेज में रहने के दौरान विभिन्न राष्ट्रीय और अंतर्राष्ट्रीय पत्रिकाओं में 12 प्रकाशन प्रकाशित हुए हैं।

डॉ. गुप्ता कैंसर एंड सोसाइटी के अध्यक्ष भी हैं जो अंतरराष्ट्रीय ख्याति प्राप्त एक गैर सरकारी संगठन है। उन्हें 2008 में इंटरनेशनल यूनियन ऑन कैंसर कंट्रोल (यूआईसीसी) द्वारा जिनेवा में कैंसर नियंत्रण के लिए आयोजित अंतर्राष्ट्रीय सम्मेलन के लिए आमंत्रित किया गया था और उन्होंने इसमें भाग लिया था।